

॥ खंड ०९ ॥

॥ भजन पाठ नं. १२ ॥

॥ देव-देव म्हणता भजने पाठे चा संग्रह ॥

॥ देवदेव म्हणता जळगाव दांडाचा भजन पाठ १२/०१ ॥

- ॥ महा महा ऋषि बसले । विचार करून ।
आत्म ज्ञान शोधल्या शिवाय । नाही तत्व ग्यानं ॥
- ॥ महा महा अवतार बसले । घुंम घालुन ।
कोणचं नाही देव पाहीला । सांगता कोण्या तोंड ? ॥
- ॥ देव-देव म्हणता देव बा । आहे कोण्या ठाई ? ।
शंका नाही जन्माला देव म्या । पाहीला नाही ॥
- ॥ देव-देव म्हणता देव आहे । भुताचा बाजार ।
ज्याचं नाव देव ते आहे । अग्नीचं घरं ॥
- ॥ देव-देव म्हणता देव बा । आहे बहुता परी ।
ज्याचं नाव देव तो आहे । अवघ्याच्या अंतरी/शेजारी ।
ज्याचं नाव देव तो आहे । चौथ्या खुम्मी ॥

॥ देहीतील शिव भजन पाठ १२/०२ ॥

- ॥ देहीतील शिव नाही पाहीला । तिर्थयात्रा करता वाया गेला ॥
- ॥ देहीतील शिव नाही ओळखला । ज्या प्राण्यानं ।
केले तिर्थ गेले वाया । झाला हीन ॥
- ॥ देहीतील शिव नाही पाहीला । हिंडे रानोवनी/तिर्थस्थानी ।
पाहता पाहता आयुष्य गेलं । देव सापडला नाही ।
पाहता पाहता आयुष्य गेले । बहु जीवांची केली हानी ॥
- ॥ गळ्यात त्रिकुटाची माळ । तिर्थ यात्रेला जावुन करता काय ?
तिरकुटावर होम लावला । त्या योग्याकडे/नराकडे पाहयं ॥
- ॥ अंतरी ग्यानभक्ती वैराग्य सद्गुण । साधलं ज्यानं ।
तो लाखामध्ये जाणा एकच पहेलवान ॥
- ॥ आत्मग्यान वैराग्य सद्गुण साधले । तो साधु खरा ।
वरकढ साधु वाया गेले । चौ-यांशीच्या फेर ॥
- ॥ भल्या भल्याला बसली गिरकी । अविद्येचा पसारा ।
याच मध्ये नाव चालली । थाप पाहयजो हुशारा ॥
- ॥ देव देव म्हणतीन जन । देव पाहीला काहो कोणं ? ॥
- ॥ देव पाहीला काहो कोण ? खरं सांगा तुम्ही ईमानानं ॥

॥ ऐक्यांशी कोटी सावंगा दांडाचा भजन पाठ १२/०३ ॥

- ॥ ऐक्यांशी कोटी सव्वा लक्ष्य दहावर । दहा देवता ।
त्याच्या मध्ये कोणी नाही बापा । मोक्षाचा दाता ॥
- ॥ या देवापाशी नाही । मोक्षाचं गाठोडं ।
काय सोडवुन दाखवनं । तुमच्या पुढं ॥
- ॥ मोक्ष पदासाठी नाना त-हेच्या साधना ।
दुर कर कथा कवी पिंडी । जन्म मरण चुकवेना ॥
- ॥ मोक्षा विना तत्वता ? कैच्या गिता भागवता ?
सहा शास्त्रे ग्रंथ लिखित । भागवत गिता ।
घरात विस्तु असुन, बाहेर का तपाला जाता ? ॥
- ॥ अंबर पदाची जागा तुम्ही घ्याहो ओळखुन ।
भल्या भल्याला नाही लागलं । मोक्षाच ठिकाणं ॥
- ॥ निरशुन्यामध्ये तो भगवंत । निराकार होता ।
तुमच्या विना कोणी नाही बापा । मोक्षाचा दाता ॥
- ॥ मोक्ष पदाची वासना । पुरवा पुरवा महाराजा भगवाना ॥

॥ या देही तप करा भजन पाठा १२/०४ ॥

॥ या देही हे तप करा । वर भेटन या अस्तुरीला/देहीला ॥
 ॥ नरदेही स्वयं पाक/शुध्द करा । आदी पुरुष येतीन या घरा ॥
 ॥ नर देही अंदर-बाहर । सुंदर सफा करा ।
 आदी पुरुष देव येतीन । शंक देह घरा ॥
 ॥ या देहीचा पती । उभा राहीन तो भतार ।
 देवराया भतार । जेवतीन देह गादीवर ॥
 ॥ भरताराची सेवा करता । जगाला भय वाटे ।
 जो कोणी सेवा करन । त्याला आदीपुरुष भेटे ॥
 ॥ या भताराची सेवा । कर देही तु ।
 आदी पुरुषाच्या हातुन लागन । तुया कपाळी कुंकु ॥
 ॥ या अवताराची संगत घडन ज्याला ।
 तो नर नांदे या देव दरबारा ॥
 ॥ नरा रे कर नर-नारायण गडी ।
 तेव्हाच सार्थक होईन मानव कुडी ॥
 डहाकी :- ॥ चंदनाच्या परी । झिजवा हा देह । नामी राहावं, सदोनित ॥

॥ भजन पाठा १२/०५ ॥

॥ देहीचा कारागीर तयार केलं काम ।
 हा कारागीर कोण होय ? याच नाव दयाहो सांगुन ॥
 ॥ उभा आहे भैसराजा । याहीच्या चरणी आहे मुजरा माझा ॥
 ॥ अनामत आदीपुरुष जाण । धरणी देईन त्याला भेटन दर्शन ॥
 ॥ अनामत आदीपुरुष जाण । धरणी देईन त्याला देणं भेटन ॥
 ॥ अनामत आदीपुरुष । धरन देही त्याला भेटन तिरभवनं/तिरलोक ॥
 ॥ अनामत आदीपुरुषा जाण । अनामत आदीपुरुष जाण ।
 ज्याची धरली, देही त्याला । झालं देणं संपन्न/संपुर्ण ॥
 ॥ देहे या देवळाचे । उघडा कवाड । पुढे राज्य होईन शकुनाचे ॥
 ॥ ना दिया ना पाती । यह आत्मज्योत नजर नही आती ॥

गजर :- ॥ का बसले अंधारात । घे किल्ली जा झटपट ।
 ताला खोलुन पहा देवळत.... ।
 कशी झगमग जळते । निर्वाणाची ज्योत ॥

॥ तेरे घरमे भजन पाठा १२/०६ ॥

॥ तेरे घरमे भरा भंडार । यार क्यो घुमता बाहर-बाहर ? ।
 खोल दरवाजा कवाड । है कोई कुंजीवाला लाल ॥
 ॥ याहीला किल्ली नाही गवसली । या हरी नामाची ।
 ही खुण घे । कृष्ण महाराजाची ॥
 ॥ यवगा यवगीचा आत्माराम । याहीची किर्त महिमा जगात वाढवनं ॥

॥ कृष्ण महाराज धनी अवधुत ॥